

पुतलीबजार नगरपालिका स्याङ्जा

दलित/उत्पीडित व्यक्तिको वडा तथा नगर संजाल गठन र परिचालन कार्यविधि, २०७५

यस पुतलीबजार नगरपालिका क्षेत्र भित्र स्थायी रूपमा वसोवास गरेका दलित / उत्पीडित व्यक्तीहरूको सचेतना अभिवृद्धी गरी क्षमता विकाश गराई हरेक व्यक्तिसंग प्रतिस्पर्धा गरेर श्रेष्ठता हासिल गराई सक्षम नागरिक तयार गर्न अति आवश्यक महशुस गरी दलित / उत्पीडित व्यक्तीहरूलाई समेटी पुतलीबजार नगरपालिकाका १४ वटै वडामा वडा स्तरिय समिति र पुतलीबजार नगरपालिकामा नगर स्तरिय संजाल गठन गरी परिचालन गर्न उचित ठहर गरी यो कार्यविधि वनाई लागू गरिएको छ ।

१.सक्षिप्त नाम र प्रारम्भ.

क.यस कार्यविधिको नाम. पुतलीबजार नगरपालिका भित्र वसोवास गर्ने दलित/ उत्पीडित व्यक्तित्हरूको वडा स्तरीय समिति र नगर स्तरीय संजाल गठन र परिचालन सम्बन्धी कार्यविधि २०७५ रहने छ ।
ख. यो कार्यविधी पुतलीबजार नगरकार्यपालिकाको बैठक द्वारा पारित गरी स्थानीय राजपत्रमा प्रकाशन गरेको मिति देखि लागू हुने छ ।

२.परिभाषा - विषय वा प्रसङ्गले अर्को अर्थ नलागेमा यस कार्यविधीमा

क. पुतलीबजार नगरपालिका भित्र वसोवास गर्ने दलित / उत्पीडित व्यक्तित्हरू भन्नाले . यस पुतलीबजार नगरपालिका क्षेत्र भित्र स्थायी वसोवास गरेका. नेपाली दलित/ उत्पीडित व्यक्तित्हरूलाई सम्झनु पर्दछ ।

ख.वडा स्तरीय समिति भन्नाले .यस पुतलीबजार नगरपालिका भित्र रहेका १४ वटा वडाहरूमा सम्बन्धित वडामा स्थायी वसोवास गरेका दलित/ उत्पीडित नेपाली व्यक्तीहरूवाट दफा ३.१. वमोजिम गठन गरेको समितिलाई सम्झनु पर्दछ ।

ग. नगर स्तरिय संजाल भन्नाले . यस पुतलीबजार नगरपालिका भित्र रहेका १४ वटा वडाहरूमा दफा ३.१ वमोजिम गठन भएका संस्थाहरूवाट दफा ३.२.क. वमोजिम गठन भएको समितिलाई सम्झनुपर्दछ ।

घ. समिति भन्नाले. यस कार्यविधीको दफा ३.१ र दफा ३.२.क. वमोजिम गठन भएको समितिलाई सम्झनुपर्दछ ।

ङ. कार्यविधी भन्नाले . पुतलीबजार नगरपालिका भित्र वसोवास गर्ने दलित / उत्पीडित व्यक्तित्हरूको वडा स्तरीय समिति र नगर स्तरीय संजाल गठन र परिचालन सम्बन्धी कार्यविधी २०७४ लाई सम्झनु पर्दछ.

च. संयोजक भन्नाले. यस कार्यविधी वमोजिम गठन हुने वडा समिति र नगर संजालका प्रमुखलाई सम्झनु पर्दछ ।

छ. सह- संयोजक भन्नाले यस कार्यविधी वमोजिम गठन हुने वडा समिति र नगर संजालको उपप्रमुखलाई सम्झनु पर्दछ ।

ज. सचिव भन्नाले यस कार्यविधी वमोजिम गठन हुने वडा समिति र नगर संजालको सचिवको कार्य गर्न तोकिएको व्यक्तिलाई सम्झनु पर्दछ ।

झ. कोषाध्यक्ष भन्नाले. यस कार्यविधी वमोजिम गठन हुने वडा समिति र नगर संजालकाको कोषाध्यक्ष भई लेखाको कार्य गर्ने व्यक्तिलाई सम्झनु पर्दछ ।

३. वडा समिति गठन.

३.१. यस पुतलीवजार नगरपालिकाको वडा भित्र स्थायी रूपमा वसोवास गरेका दलित / उत्पीडित व्यक्तिहरूको भेलावाट वडा स्तरीय समिति निम्न वमोजिम गठन गरिने छ ।

१.संयोजक -	१ जना
२.सह.संयोजक-	१ जना
३.सचिव-	१ जना
४. कोषाध्यक्ष-	१ जना
५.सदस्यहरू-	५ जना

जम्मा ९ जना

३.१.क.दफा ३.१. वमोजिम गठन भएको वडा समितिको कार्यकाल ३ वर्षको हुने छ ।

३.२ नगर स्तरीय समिति गठन

क. पुतलीवजार नगरपालिकाका १४ वटा वडाका वडा समितिका १४ जना संयोजकहरू पदेन सदस्य रहने गरी एक नगरस्तरीय संजाल गठन गरिने छ ।

ख.उपदफा ३.२ क. बमोजिम गठन भएको नगर स्तरीय संजालको बैठक वसि बैठकको निर्णयावाट तपशिल वमोजिमको पदाधिकारी चयन गरिने छ ।

१. संयोजक	१ जना
२. सह.संयोजक	१ जना
३. सचिव	१ जना
४. कोषाध्यक्ष	१ जना
५. सह- सचिव	१ जना
६. सह- कोषाध्यक्ष	१ जना
७. सदस्यहरू	८ जना

जम्मा १४ जना

३.२.ग. ३.२.क.बमोजिम गठन भएको नगर स्तरीय संजालमा लैडिगक हिसावले महिलाको प्रतिधित्व नभएमा संजालको बैठक द्वारा ५ जना महिलालाई मनोनित गर्न सक्नेछ ।

३.१.घ. उपदफा ३.२ क. बमोजिम गठन भएको नगर स्तरीय संजालको कार्यकाल ३ वर्षको हुने छ ।

३.३. वडा समितिको काम कर्तब्य र अधिकार-

३.३. क. दफा ३.१ वमोजिम गठन भएको वडा समितिले दलित / उत्पीडित व्यक्तिहरूको सचेतना अभिवृद्धि गराई सक्षम नागरीक तयार गर्ने. क्षमता विकास र सिप मुलक तालिम संचालन गर्ने योजना बनाई नगर संजाल मार्फत नगरपालीका कार्यालयवाट वडा समितिलाई छुट्टाईएको वजेट लगी वडा समिति लगायत सबै दलित / उत्पीडित व्यक्तिहरूलाई सहभागी गराई क्षमता विकास र आय आर्जन गर्ने सिप मुलक तालिम.गोस्ठी .प्रशिक्षण.संचालन गर्ने । वडा समिति र वडा विकास कार्यक्रम अन्तर्गत रहि काम गर्ने ।

३.३.ख. नगर संजालको काम कर्तब्य र अधिकार -.

यस कार्यविधिको दफा ३.२ वमोजिम गठित नगर संजालको काम कर्तब्य र अधिकार-.

३.३. ग. दफा ३.२. वमोजिम गठन भएको नगर संजालले दलित / उत्पीडित व्यक्तिहरुको सचेतना अभिवृद्धि गराई सक्षम नागरिक तयार गर्ने. क्षमता विकास र सिप मुलक नगर स्तरिय तालिम संचालन गर्ने योजना बनाई नगरपालिका कार्यालयवाट नगर संजाललाई छुट्टाईएको वजेट लगी नगर संजाल लगायत सबै दलित / उत्पीडित व्यक्तिहरुलाई सहभागी गराई क्षमता विकास र आय आर्जन गर्ने सिप मुलक तालिम.गोस्टी .प्रशिक्षण.संचालन गर्ने । नगरकार्यपालिका. नगर विकास समिति अन्तर्गत रहि काम गर्ने ।

३.३.घ. दफा ३.२. वमोजिम गठन भएको नगर संजालले दलित / उत्पीडित व्यक्तिहरुको सचेतना अभिवृद्धि गराई सक्षम नागरिक तयार गर्ने. क्षमता विकास र सिप मुलक वडा स्तरिय तालिम संचालन गर्ने योजना बनाई नगरपालिका कार्यालयवाट वडा समितिलाई छुट्टाईएको वजेट लगी वडा समिति लगायत सबै दलित / उत्पीडित व्यक्तिहरुलाई सहभागी गराई क्षमता विकास र आय आर्जन गर्ने सिप मुलक तालिम.गोस्टी .प्रशिक्षण.संचालन गर्ने वडा समितिलाई सहयोग गर्ने ।

४. नगर संजालको संयोजक को काम कर्तव्य र अधिकार

- ४.१. नगर संजालको बैठकको अध्यक्षता गर्ने ।
- ४.२. नगर संजालको तर्फवाट गर्ने सम्पूर्ण कामको प्रतिनिधित्व गर्ने ।
- ४.३. नगर संजाल र वडा समितिलाई नेतृत्व प्रदान गर्ने ।
- ४.४. अन्य आवश्यक कामहरु गर्ने ।

५. नगर संजालको सह- संयोजक को काम कर्तव्य र अधिकार

- ५.१. संयोजकलाई सहयोग गर्ने ।
- ५.२. संयोजकको अनुपस्थितिमा नगर संजालको बैठकको अध्यक्षता गर्ने ।
- ५.३. संयोजकको अनुपस्थितिमा संयोजकलले गर्ने सबै काम गर्ने ।

६. नगर संजालको सचिवको काम कर्तव्य र अधिकार

- ६.१. संयोजकको सहमतिमा नगर संजालको बैठक बोलाउने ।
- ६.२. बैठकको उपस्थिति उठाई बैठक संचालन गर्ने ।
- ६.३. संयोजकले तोकेका अन्य काम गरी संयोजकलाई सहयोग गर्ने ।

७. नगर संजालको सह- सचिवको काम कर्तव्य र अधिकार

- ७.१. सचिवको अनुपस्थितिमा सचिवले गर्ने सबै काम गर्ने ।

८. नगर संजालको कोषाध्यक्षको काम कर्तव्य र अधिकार

- ८.१. संयोजकसँग सल्लाह गरी नगर संजालको आय व्ययको हिसाव दुरुस्त राखी लेखा परीक्षण गराउने.
- ८.२. नगर संजालको कोष सम्बन्धी अन्य कामहरु गर्ने ।

९. नगर संजालको सह- कोषाध्यक्षको काम कर्तव्य र अधिकार

- ९.१. कोषाध्यक्षको अनुपस्थितिमा कोषाध्यक्षले गर्ने कामहरु गर्ने ।
- ९.२. कोषाध्यक्षलाई सहयोग गर्ने ।

१०. नगर संजालका सदस्यहरुको काम कर्तव्य र अधिकार

१०.१. संयोजकलाई सहयोग गरी नगर संजाललाई सफल पार्ने ।

११. वडा समितिको संयोजक को काम कर्तव्य र अधिकार

- ११.१. वडा समितिको बैठकको अध्यक्षता गर्ने ।
११.२. वडा समितिको तर्फबाट गर्ने सम्पूर्ण कामको प्रतिनिधित्व गर्ने ।
११.३. वडा समितिलाई नेतृत्व प्रदान गर्ने ।
११.४. अन्य आवश्यक कामहरु गर्ने ।

१२. वडा समितिको सह- संयोजक को काम कर्तव्य र अधिकार

- १२.१. संयोजकलाई सहयोग गर्ने ।
१२.२. संयोजकको अनुपस्थितिमा वडा समितिको बैठकको अध्यक्षता गर्ने ।
१२.३. संयोजकको अनुपस्थितिमा संयोजकले गर्ने सबै काम गर्ने ।

१३. वडा समितिको सचिवको काम कर्तव्य र अधिकार

- १३.१. संयोजकको सहमतिमा वडा समितिको बैठक बोलाउने ।
१३.२. बैठकको उपस्थिति उठाई बैठक संचालन गर्ने ।
१३.३. संयोजकले तोकेका अन्य काम गरी संयोजकलाई सहयोग गर्ने ।

१४. वडा समितिको कोषाध्यक्षको काम कर्तव्य र अधिकार

- १४.१. संयोजकसँग सल्लाह गरी वडा समितिको आय व्ययको हिसाव दुरुस्त राखी लेखा परीक्षण गराउने।
१४.२. वडा समितिको कोष सम्बन्धी अन्य कामहरु गर्ने ।

१५. वडा समितिका सदस्यहरुको काम कर्तव्य र अधिकार

१५.१. संयोजकलाई सहयोग गरि वडा समितिलाई सफल पार्ने ।

१६ कोषको व्यवस्था . दलित / उत्पीडित व्यक्तिहरुको नगर संजाल र दलित / उत्पीडित /

- व्यक्तीहरुको वडा समितिको लागि कोषको व्यवस्था देहाय वमोजिम हुनेछ ।
१७.१. नगरकार्यपालिकाले निर्णय गरी यस दलित / उत्पीडित व्यक्तीहरुको नगर संजाल र दलित /
उत्पीडित व्यक्तीहरुको वडा समितिको कोषमा जम्मा गरेको रकम ।
१७.२. नेपाल सरकारबाट प्राप्त अनुदान रकम
१७.३. अन्य ठाँउबाट प्राप्त हुन आउने रकम ।

आज्ञाले
रुद्रबहादुर मल्ल
प्रमुख प्रशासकीय अधिकृत



पुतलीबजार नगरपालिका स्थाङ्गा

दलित/उत्पीडित व्यक्तिको वडा तथा नगर संजाल गठन र
परिचालन कार्यविधी, २०७५

स्थानीय राजपत्र

खण्ड: १/संख्या: १९/ मिति: २०७५/०३/१६

भाग-२